

पारिवारिक प्रार्थना



पाष्टरीय तालीम पुस्तिका

६

तालीम र वृद्धि



T&M®

यस अध्ययनमा परमेश्वरले तपाईंलाई अगुवाइ गरुन् भनी प्रार्थना गर्नुहोस् ।

परिवारिक प्रार्थनाहरू

“परिवारिक प्रार्थना” भन्नाले सारा परिवार मिलेर गरिने आर धनाको समय हो । हरेक दिन कुनै एउटा समयमा हुनु अति राम्रो । बिहानको खाजा खाइसके पश्चात (वा अरु कुनै समयमा वा बेलुकी पनि – अनुवादक) । घरको बाबुले नै अगुवाइ गरे पनि सबैलाई सक्रिय सहभागी बनाउने प्रयास गर्दछ । सबैले प्रार्थना गर्ने, बाइबल पढ्ने, पढेको पाठलाई छलफल गर्ने, अनि गाउने काम गराउन सक्छ । यसको निम्ति धेरै लामो समय लिनु पर्दैन (व्यवस्था ६:४-५, एफिसी ५:२२-६:४)



के तपाईंको परिवारमा “परिवारिक प्रार्थना” हुन्छ ?

☐ ज्यू, हुन्छ ।

☐ अहँ, हुँदैन । तर हामी अब शुरु गर्नेछौं ।

परिवारिक प्रार्थनाले हाम्रो व्यक्तिगत आराधनाको समयलाई ओगट्नु हुँदैन । परमेश्वरको हरेक बालकले आफ्नो स्वर्गीय पितासंग व्यक्तिगत रूपमा प्रार्थना गर्नुपर्छ ।



परमेश्वरको वचन पढ्न र प्रार्थना गर्न के तपाईंको दैनिक आराधनाको समय छुट्याउनुभएको छ ?

☐ ज्यू, छुट्याएको छु ।

☐ अहँ, छैन । तर अब शुरु गर्नेछु ।

परिवारिक प्रार्थनाले मण्डली सेवाको स्थान चाहिँ ओगट्नु हुँदैन ।

प्रार्थनाको निम्ति चारवटा समयहरु -


- हामी गुप्तमा एकलै प्रार्थना गर्दछौं ।



- परिवार मिलेर प्रार्थना गर्दछौं ।



- भ्रुण्डमा आराधनाको समयमा विश्वासीहरु मिलेर प्रार्थना गर्दछन् ।



- हामी लगातर परमेश्वरसंग सम्पर्कित हुन्छौं (१ थिस्सलोनिकी ५:१७) । उदाहरणको लागि, खाना खानु अघि अथवा केही पायौं भने हामी परमेश्वरलाई धन्यवाद दिन्छौं ।

पापा, प्रार्थना गर्दा मैले के भन्नुपर्छ ?



- उहाँका आशिषहरूको निम्ति परमेश्वरलाई धन्यवाद भन ।
- भजन र स्तुतिका गीतहरूद्वारा उहाँको प्रशंसा गर ।
- उहाँको क्षमादानको निम्ति उहाँमा भरोसा गर, आज दिनभरको पापको निम्ति पनि । यसो गर्दा तिम्रो स्वतन्त्र बन्दछौं । तिम्रो प्रेम गरिएको र स्वीकारिएको अनुभव गर्नेछौं अनि परिवर्तनको लागि उहाँको सहायता माग्न हिच्किचाउने छैनौं । पवित्र आत्माको शक्तिले भरिरहनको निम्ति प्रार्थना गर ।
- तिम्रा साथीहरूको निम्ति प्रार्थना गर । आफ्नो देश र शासकहरूको निम्ति प्रार्थना गर । (१ तिमोथी २:१,२) । ण्ट(ण्टज्ञ
- येशूको निम्ति जिउनलाई, पवित्र आत्माको अभिषेक र शक्तिको निम्ति प्रार्थना गर ।
- मण्डली र मण्डलीको पाष्टरहरूको निम्ति प्रार्थना गर ।

माथिका विषयहरूमध्ये कुन चाहिँलाई तपाईंले पारिवारिक प्रार्थनामा जोड दिनुहुन्छ ? तपाईंका योजनाहरू हेर्नोस् ।

हाम्रा नानीहरु अनि पारिवारिक प्रार्थना

नानीहरुले प्रार्थनामा भाग लिनुपर्छ । यसले उनीहरुको विश्वासलाई बलियो पार्छ, जसको फलस्वरूप उनीहरुले जीवनभर प्रभु येशू ख्रीष्टलाई पछ्याउनेछन् । यदि हामीले प्रार्थनालाई लापरवाही गर्छौं भने, हाम्रा नानीहरुले यस्ता नराम्रो उदाहरणलाई छिटै अनुकरण गर्नेछन् । एफिसी ६:४ ले भन्छ – “बाबु हो, आफ्ना छोराछोरीलाई रीस नउठाओ, तर तिनीहरुलाई प्रभुको अनुशासन र शिक्षामा हुर्काओ ।”

नानीहरुलाई असल इसाईको रूपमा हुर्काउने जिम्मेवारी कसको हो?

- ☐ उनीहरुको स्कूलको
- ☐ मण्डलीको अथवा धाइ माता-पिताको
- ☐ उनीहरुको आफ्नै आमाबाबुको

बाबुआमाले पारिवारिक प्रार्थनामा अगुवाइ गर्नुपर्छ, अनि सबै नानीहरुले भाग लिनैपर्छ । हामीहरुको आफ्नै उदाहरणद्वारा हामी हाम्रा नानीहरुलाई प्रार्थना गर्न सिकाउँछौं, अनि उनीहरुको वास्तामा परेका विषयहरु (उनीहरुको साथीहरु,

स्कूलका विषयहरु, इत्यादि) को निम्ति प्रार्थना गर्न उत्साहित गर्नसक्छौं । पारिवारिक प्रार्थना एउटा बोझ होइन, तर खुशीसाथ संगै मिलेर रहने एउटा रमाइलो समय हो भन्ने कुरा नानीहरुलाई महसूस गराउनु पर्छ ।

के तपाईंले आफ्ना नानीहरुलाई प्रार्थना गर्न सिकाउनु भयो ?

के तपाईं उनीहरुसंग प्रार्थना गर्नुहुन्छ ?

पारिवारिक प्रार्थना कसरी गर्ने ?

पारिवारिक प्रार्थना गर्ने एउटा तरिका यहाँ प्रस्तुत गरिन्छ ।

- तपाईंहरु सबैले बाइबल बुझ्नको लागि पवित्र आत्माको सहायता माग्नोस् ।

- तपाईले छान्नुभएको बाइबलका पदहरु पढ्नुस् । पढन सक्ने नानीहरु लगायत हरेकले पदहरु पढ्नसक्छ ।
- पढिएको अंशबारे छलफल गर्नुस् । तपाईले यसरी सोध्न सक्नुहुन्छ, “कुन पद तपाईलाई अति मन पर्यो?” अथवा “परमेश्वरले हामीलाई यहाँ के सिकाउँदै हुनुहुन्छ?” यसरी सम्पूर्ण परिवार सहभागी हुनसक्छन् । तपाईले “प्रवचन” दिनै पर्छ भन्ने छैन ।
- हरेकले प्रार्थना गर्नुपर्छ ।
- स्तुतिका भजनहरु गाउनुपर्छ ।

नानीहरुले बाइबलका सबै कुराहरु बुझ्न सक्तैनन् । नानीहरुको लागि तलका घटनाहरु पढिदिनु सुहाउँदिलो हुन्छ । उनीहरुको लागि एक पछि अर्को पढ्दै गए पछि उपयुक्त कोठामा दाग लाउनुस् ।

नानीहरुको लागि बाइबल अध्ययन

- ☐ सृष्टि (उत्पत्ति १)
- ☐ आदम र हवा (उत्पत्ति ३)
- ☐ नोआ (उत्पत्ति ६:५-२२)
- ☐ अब्राहाम र इसहाक (उत्पत्ति २२:१-१८)
- ☐ यूसूफको सपना (उत्पत्ति २८:१०-२२)
- ☐ मोशाको बोलावट (प्रस्थान ३:१-१५)
- ☐ लाल समुद्र तरेको (प्रस्थान १४)
- ☐ दस आज्ञाहरु (प्रस्थान २०:१-२१)
- ☐ यहोशूले यरीहो कब्जा गरेको (यहोशू ६)

- ☐ दाऊद र गोल्थत (१ शमूयल १७)
- ☐ एलिशा र बाल देउताका अगमवक्ताहरु (१ राजा १८:२०-४०)
- ☐ एलिशा र नामान (२ राजा ५:१-१४)
- ☐ शिवाकी रानी (२ इतिहास ९:१-१२)
- ☐ राजा योशियाह (२ इतिहास ३४)
- ☐ एज्रा र व्यवस्था (निहेम्याह निहेम्याह ८:१-१२)
- ☐ परमप्रभु मेरो गोठाला हुनुहुन्छ (भजन २३)
- ☐ प्रशंसाका भजनहरु (भजन १५०)
- ☐ दनदनी आगो बलेको भट्टी (दानिएल ३)
- ☐ दानिएल र सिंहहरु (दानिएल ६)
- ☐ येशूको जन्म (लूका २:१-२०)
- ☐ ज्ञानी मानिसहरुले दर्शन गरेको (मत्ती २:१-१२)

- ☐ येशूको बप्तिस्मा (मर्कूस १:१-११)
- ☐ येशूको परीक्षा (मत्ती ४:१-११)
- ☐ येशू समुद्रमाथि हिँड्नु हुन्छ (मत्ती १४:२२-३३)
- ☐ मन्दिरलाई शुद्ध पारिएको (मत्ती २१:१२-१६)
- ☐ पुनरुत्थान (मत्ती २८:१-१०)
- ☐ महान आज्ञा (मत्ती २८:१८-२०)
- ☐ अन्धा मानिस (यूहन्ना ९)
- ☐ असल सामारी (लूका १०:२५-३७)
- ☐ उडाऊ पुत्र (लूका १५:११-३२)
- ☐ धनी मानिस र लाजरस (लूका १६:१९-३१)
- ☐ पाँच हजारलाई खुवाउनु भएको (यूहन्ना ६:१-१५)
- ☐ शाऊलको परिवर्तन (प्रेरित ९:१-१९)

अरु सल्लाहहरु : हरेक दिन अलि अलि गर्दै कुनै एक सुसमाचारको पुस्तक शुरुदेखि अन्तसम्म अध्ययन गर्नुहोस् । त्यस्तै गरी भजन, हितोपदेश, अनि प्रेरितका कर्महरुको पुस्तकहरु अध्ययन गर्नुहोस् ।

सारांश जाँच

- पारिवारिक प्रार्थनाको निम्ति को जिम्मेवारी छन् ?
-

- हामीले हाम्रा नानीहरुलाई कसरी प्रार्थना गर्न सिकाउन सक्छौं ?
-

- किन पारिवारिक प्रार्थना अति मुख्य छ ?
-

- पारिवारिक प्रार्थनाको बेला हामीले गर्न सकिने तीन वा चार कुराहरु लेख्नुस् ।

अभ्यासको काम

- उत्पत्ति १८:१९ कन्ठस्थ गर्नुस्
- हरेक दिन पारिवारिक प्रार्थना गर्नुस्
- तपाईंको मण्डलीका सदस्यहरुको घरको मुख्य व्यक्तिलाई यसै गर्न सिकाउनुस्

[illegible]

[illegible]

कपीराइट र जानकारी:
© 2001 Project WorldReach © 2001 SEAN
सर्वाधिकार सुरक्षित

Train & Multiply®
Project WorldReach (टि एम सेवकाइ संचालन)
Dr. George Patterson (मौलिक लेखक)
SEAN International



सम्पर्क ठेगाना: **Project WorldReach PWR®**

474 - 800 - 15355 - 24th Ave
Surrey BC, Canada
V4A 2H9

ईमेल: pwr@trainandmultiply.com

वेबसाइट: <http://www.trainandmultiply.com>